



दक्षिण भारत राष्ट्रमत

ದಕ್ಷಿಣ ಭಾರತ ರಾಷ್ಟ್ರಮತ | ಹಿಂದಿ ದಿನ ಪತ್ರಿಕೆ | ಬेंगलूर और चेन्नई से एक साथ प्रकाशित



5 राणा सांगा की बहादुरी भारतीयों को प्रेरित करती रहेगी : योगी आदित्यनाथ

6 कैप्टन तेजबंस सिंह चहल: दुश्मन को न लग जाए भनक, इसलिए दर्द सहकर भी करते रहे निगरानी

7 जिसे गोशाला में बंदबू आए, उसे भारत में रहने का अधिकार नहीं : मोहन यादव

खुद को 'आलमगीर' कहने वाला औरंगजेब महाराष्ट्र में हारा, दफनाया गया : शाह

दक्षिण भारत राष्ट्रमत
dakshinbharat.com

रायगढ़ (महाराष्ट्र) / भाषा। केंद्रीय गृह मंत्री अमित शाह ने शनिवार को छत्रपति शिवाजी महाराज की वीरता की प्रशंसा करते हुए कहा कि खुद को 'आलमगीर' कहने वाला मुगल बादशाह औरंगजेब जीवन भर मराठों के खिलाफ लड़ाई लड़ता रहा, लेकिन पराजित हुआ और यहीं दफनाया गया। शाह ने मराठा शासक शिवाजी महाराज की 345वीं



पुण्यतिथि पर रायगढ़ किले में उन्हें श्रद्धांजलि अर्पित की। उन्होंने कहा कि शिवाजी महाराज के स्वधर्म और स्वराज्य के आदर्श देश की आजादी

करते हुए कहा, मैं महाराष्ट्र के लोगों से अपील करता हूँ कि वे छत्रपति शिवाजी महाराज को राज्य तक सीमित न रखें। उनकी जबरदस्त इच्छाशक्ति, दृढ़ संकल्प और साहस देश को प्रेरित करते हैं क्योंकि उन्होंने रणनीतिक रूप से समाज के सभी वर्गों को एकजुट किया। उन्होंने कहा कि शिवाजी महाराज ने मुगलशाही (मुगल शासन) को हराया था। शाह ने कहा, यहां तक कि अपने आप को आलमगीर (दुनिया को जीतने वाला) कहने वाला व्यक्ति (औरंगजेब) महाराष्ट्र में पराजित हुआ और यहीं उसकी

समाधि बनी। महाराष्ट्र में छत्रपति संभाजीनगर जिले के खुल्ताबाद में, 17वीं सदी के मुगल बादशाह की कब्र को हटाने की दक्षिणपंथी संगठनों की मांग को लेकर हाल में एक बड़ा राजनीतिक विवाद शुरू हुआ था। शाह ने कहा, महान मराठा योद्धा (शिवाजी) के आदर्श भारत को अपनी स्वतंत्रता की शताब्दी मनाने और महाशक्ति बनने की यात्रा के दौरान प्रेरित करते हैं। (केंद्र की) नरेंद्र मोदी सरकार शिवाजी महाराज के आदर्शों पर काम करती है।

करगा महोत्सव



बेंगलूरु के लिंगलपेट स्थित श्री धर्मरायस्वामी मंदिर का दौरा मुख्यमंत्री सिद्धरामय्या ने किया। उन्होंने मंदिर में पूजा-अर्चना की और करगा शक्तोत्सव महारथोत्सव में श्रद्धा अर्पित की।



बंगाल में वक्फ से जुड़ी झड़पों में तीन लोगों की मौत

■ अदालत ने सीएपीएफ की तैनाती का आदेश दिया

■ मुर्शिदाबाद में विरोध प्रदर्शन हुआ हिंसक

■ 138 से अधिक लोगों को गिरफ्तार किया गया

दक्षिण भारत राष्ट्रमत
dakshinbharat.com

कोलकाता/भाषा। पश्चिम बंगाल के मुर्शिदाबाद जिले में वक्फ (संशोधन) अधिनियम के खिलाफ जारी प्रदर्शन से कथित रूप से जुड़ी हिंसक झड़पों में पिता-पुत्र समेत तीन लोगों की मौत हो गई जिसके बाद पश्चिम बंगाल की मुख्यमंत्री ममता बनर्जी ने शनिवार को घोषणा की कि राज्य में वक्फ (संशोधन) अधिनियम लागू नहीं किया जाएगा।

सुती और शमशेरजंग जैसे इलाकों में बढ़ती अशांति के बीच, कोलकाता उच्च न्यायालय ने नेता प्रतिपक्ष शुभेंद्रु अधिकारी द्वारा दायर याचिका पर सुनवाई करते हुए प्रभावित क्षेत्रों में केंद्रीय सशस्त्र पुलिस बल (सीएपीएफ) की तैनाती का आदेश दिया।

न्यायमूर्ति सोमन सेन की अध्यक्षता वाली खंडपीठ ने कहा कि जब ऐसे हालात पैदा हो जाते हैं तो न्यायालय "अपनी आंखें मूंद नहीं रह सकता" और आम लोगों को पर्याप्त सुरक्षा प्रदान करने की आवश्यकता पर बल दिया। अदालत ने केंद्र और राज्य को 17 अप्रैल को अगली सुनवाई से पहले स्थिति पर विस्तृत रिपोर्ट प्रस्तुत करने का भी निर्देश दिया। मुर्शिदाबाद के सुती और शमशेरजंग प्रखंडों में विरोध प्रदर्शन के हिंसक हो जाने से पिता-पुत्र सहित कम से कम तीन लोगों की मौत हो गई और 138 से अधिक लोगों को गिरफ्तार किया गया है। प्रदर्शनकारियों को शांत करने के लिए मुख्यमंत्री ने स्पष्ट किया कि संबंधित कानून केंद्र सरकार ने बनाया गया है, उनकी सरकार ने नहीं। मुख्यमंत्री ने 'एक्स' पर एक पोस्ट में कहा, याद रखें, हमने वह कानून नहीं बनाया, जिस पर बहुत लोग नाराज हैं। यह कानून केंद्र सरकार ने बनाया है।

13-04-2025	14-04-2025
सूर्योदय 6:32 बजे	सूर्योदय 6:07 बजे
BSE 75,157.26 (+1,310.11)	NSE 22,828.55 (+429.40)
सोना 9,312 रु. (24 कैरट) प्रति ग्राम	चांदी 93,401 रु. प्रति किलो

निशान मंडेला
दक्षिण भारत राष्ट्रमत
दक्षिण भारत का लोकप्रिय हिन्दी दैनिक
epaper.dakshinbharat.com

कैलाश मण्डेला, मो. 9828233434

अखिर क्यों...?

जरा सभी को बताओ, कौनसा बीज छोट रहे हो। गलती किससे हुई है, और किसको डांट रहे हो। जिनको मिलाना था, उनको ही फांट रहे हो। इत्र को छोड़ कर मित्र, क्यों जहर बांट रहे हो।।

गाजा से रफा को अलग करने वाले नये गलियारे का निर्माण कार्य पूरा हो गया: इजराइल

तेल अविव/एपी। इजराइल ने रफा शहर को गाजा पट्टी के बाकी हिस्सों से अलग करने वाले नए 'मोरग गलियारे' का निर्माण कार्य पूरा कर लेने की घोषणा शनिवार को की। इजराइल के इस कदम से फलस्तीनियों की जमीन और भी कम हो गई है और हवाई हमले पूरे क्षेत्र में जारी हैं। इजराइली सेना के एक बयान में बताया कि सेना ने 'रफा की घेराबंदी पूरी कर ली है'। सेना द्वारा रफा के अधिकांश हिस्सों को गलियारे के दायरे में लाते हुए व्यापक निकासी का आदेश दिए जाने के बाद, 36वीं डिवीजन के साथ इजराइली सैनिकों को पिछले सप्ताह मोरग में तैनात किया गया था। इस आदेश से यह संकेत मिला था कि इजराइली सेना जल्द ही एक और बड़ा जमीनी अभियान शुरू कर सकती है। मोरग, एक यहूदी बस्ती का नाम था जो कभी रफा और खान यूनिस् के बीच स्थित थी।

ARIHANT GROUP OF INSTITUTIONS

ARIHANT PU COLLEGE

CONGRATULATES ALL ITS STUDENTS, PARENTS & STAFF!

OUR II PUC TOPPERS AY 2024-25

 A JUDESON RAJKUMAR II PUC COMMERCE 95.67%	 RAJASHREE II PUC SCIENCE 95.67%	 DHAIRYA PANKAJ PATEL II PUC COMMERCE 95.33%	 MEENA KUMARI II PUC COMMERCE 95.33%	 VINITH S II PUC SCIENCE 95.00%	 DARSHINI H II PUC COMMERCE 94.83%	 RAKSHITHA H PATIL II PUC SCIENCE 94.33%
 HRISHIKESHA HS BHAAT II PUC SCIENCE 94.33%	 BHOOMIKA S II PUC SCIENCE 94.17%	 ADITYA HARISH RAM II PUC COMMERCE 93.17%	 KUSHBU R II PUC COMMERCE 92.67%	 SHIVARATHNA S II PUC SCIENCE 92.17%		
 M SUPRIYA II PUC COMMERCE 92.00%	 SHRADDHA BHAT II PUC COMMERCE 91.67%	 KEERTHANA L II PUC COMMERCE 90.67%	 RUSHIL ATHREYA II PUC SCIENCE 89.83%	 DIVYA II PUC SCIENCE 89.50%	 AKHILA G II PUC SCIENCE 89.50%	 KAVANA N II PUC COMMERCE 89.17%
 DIYA JAIN II PUC COMMERCE 89.00%	 APEKSHA G II PUC SCIENCE 89.00%	 NAFIAAH SHAHWAR II PUC COMMERCE 88.83%	 HRISHIKESH C J II PUC SCIENCE 88.67%	 SANJAY J II PUC SCIENCE 88.50%	 POORVI M JAIN II PUC SCIENCE 88.33%	 HARSHA R II PUC SCIENCE 88.00%
 POOJA B II PUC COMMERCE 87.00%	 KARTHIK K N II PUC SCIENCE 86.83%	 PURNASAI VUYURU II PUC SCIENCE 86.67%	 SKANDA V KAUSHIK II PUC SCIENCE 86.50%	 VIDHI DALMIA II PUC SCIENCE 86.50%	 SUJITH B II PUC SCIENCE 85.50%	 TEJASHREE G II PUC SCIENCE 85.33%
 SANIYA TA II PUC COMMERCE 85.17%	 DHARMENDAR SIRVI B II PUC COMMERCE 85.00%					

ADMISSIONS OPEN

Secure Your Scholarship & Future!

★ PU : SCIENCE & COMMERCE ★ DEGREE : BBA & B.Com

with CET, JEE & NEET Coaching

★ BCA* | MCA* | MBA* ★

Corporate Campus

RV Road, VV Puram, Shankarapura, Bengaluru

92 36 36 36 36

Global Campus

Thalaghattapura, Opp. Metro Pillar No.275, Bengaluru

agiedu.in

/agieduofficial

अमेरिकी शुल्कों का भारतीय अर्थव्यवस्था पर मामूली प्रभाव पड़ेगा : भाजपा

दक्षिण भारत राष्ट्रमत
dakshinbharat.com

नई दिल्ली/भाषा। भारतीय जनता पार्टी ने शनिवार को कहा कि अमेरिकी राष्ट्रपति डोनाल्ड ट्रंप द्वारा लगाए गए शुल्कों के कारण भले ही दुनिया चिंतित है, लेकिन भारतीय अर्थव्यवस्था आत्मनिर्भर बनी हुई है और इसका कम से कम असर पड़ने की आशंका है। पार्टी मुख्यालय में संवाददाता सम्मेलन को संबोधित करते हुए भाजपा प्रवक्ता संयद जफर इस्लाम ने कहा कि मुद्रा योजना से एमएसएमई क्षेत्र को बहुत फायदा हुआ है। ट्रंप के शुल्क को लेकर वैश्विक स्तर पर घबराहट है। हालांकि, भारतीय अर्थव्यवस्था आत्मनिर्भर है और इस पर इसका असर बहुत कम होगा। यह इस झटके को झेल लेगी और इसे आगे बढ़ने के अवसर के रूप में इस्तेमाल करेगी। इस्लाम ने कहा, अगर आप आंकड़ों को देखें, तो यह स्पष्ट रूप से भारतीय अर्थव्यवस्था की मजबूती को दर्शाता है - चाहे वह मजबूत पूंजीगत व्यय हो या सतत विकास



की लय हो। प्रवक्ता ने कहा कि 2014 में भाजपा के सत्ता में आने के बाद से ही प्रधानमंत्री नरेन्द्र मोदी आर्थिक बदलाव पर काम कर रहे हैं। इस्लाम ने कहा, उनके पहले कदमों में से एक लोगों को बैंकिंग प्रणाली से जोड़ने के लिए जन धन योजना शुरू करना था। आज, 53 करोड़ से अधिक लोग इस योजना से जुड़े हैं और उनमें से लगभग 70 प्रतिशत महिलाएं हैं। उन्होंने कहा, "इसके बाद उन्होंने मुद्रा योजना शुरू की, जो अब छोटे व्यवसायों और उद्यमिता को समर्थन देने के लिए एक वैश्विक मॉडल बन गई है।" इस्लाम ने कहा कि 2014 से पहले, इस क्षेत्र ने अर्थव्यवस्था में लगभग 15 प्रतिशत का योगदान दिया था। उन्होंने कहा, "आज यह

बढ़कर 20 प्रतिशत हो गया है। उल्लेखनीय रूप से, मुद्रा ऋण खातों में से 50 प्रतिशत अनुसूचित जाति (एससी), अनुसूचित जनजाति (एसटी) और अन्य पिछड़ा वर्ग (ओबीसी) के उद्यमियों के हैं, जो उन लोगों को सशक्त बना रहे हैं जिन्हें लंबे समय से वंचित रखा गया था।" इस्लाम ने तमिलनाडु के वन मंत्री के. पोनमुडी की कथित अपमानजनक टिप्पणी करने के लिए द्रविड़ मुन्नेत्र कणगम (द्रमुक) के नेतृत्व वाली राज्य सरकार पर हमला भी बोला। उन्होंने कहा, "तमिलनाडु में द्रमुक पूरी तरह से बेनकाब हो गई है। उनके वन मंत्री के. पोनमुडी ने वैष्णव और शैव, दोनों का अपमान किया है और हिंदी भाषियों को 'पानी पूरी बेचने वाले' कहकर अपमानजनक टिप्पणी की है। उन्होंने बार-बार सनातन धर्म का अपमान किया है। उन्होंने कहा, ऐसी ओछी और आपत्तिजनक टिप्पणियों के बावजूद, पार्टी ने कोई अनुशासनात्मक कार्रवाई नहीं की है। इस्लाम ने कहा, हम दृढ़ता से मांग करते हैं कि के पोनमुडी को तुरंत उनके पद से हटाया जाए।

क्रय शक्ति घट रही है, सरकार इस संकट को स्वीकार नहीं रही: कांग्रेस



दक्षिण भारत राष्ट्रमत
dakshinbharat.com

नई दिल्ली/भाषा। कांग्रेस ने शनिवार को आरोप लगाया कि देश में लोगों की वास्तविक क्रय शक्ति घटती जा रही है, लेकिन सरकार इस संकट को स्वीकार करने को तैयार नहीं है। पार्टी महासचिव जयराम रमेश ने कहा कि यदि सरकार इस संकट को स्वीकारती है तो उसे पिछले 11 वर्षों में भारतीय अर्थव्यवस्था को हुए संरचनात्मक नुकसान को स्वीकार करना होगा। रमेश ने 'एक्स' पर पोस्ट किया, वास्तविक आय में ठहराव की सच्चाई अब नजरअंदाज नहीं

की जा सकती, खासकर वेतनभोगी और सफेदपोश वर्ग के लिए। 2016 से उपभोक्ता मूल्य मुद्रास्फीति औसतन छह के आसपास रही है, लेकिन इसी अवधि में सफेदपोश नौकरियों में वेतन वृद्धि महज 3-4 प्रतिशत तक सीमित रही। उन्होंने दावा किया कि महंगाई के मुकाबले वेतन में बहुत कम बढ़ोतरी हुई, जिसका नतीजा यह हुआ कि लोगों की जेब में पैसा बचा ही नहीं। कांग्रेस नेता ने कहा, निवेश बैंकर कनिष्क कर के अनुसार, वास्तविक क्रय शक्ति खत्म हो रही है, जैसे हॉस्टल की रसोई में मैगी का पैकेट। घटती क्रय शक्ति भारत में उपभोग से जुड़ी बहुचर्चित कहानी के अंत का मूल कारण है और निजी निवेश में मंदी की जड़ है। रमेश ने दावा किया मोदी सरकार इस संकट को स्वीकार करने से इनकार करती है, क्योंकि इसके लिए उसे पिछले 11 वर्षों में भारतीय अर्थव्यवस्था को हुए संरचनात्मक नुकसान को स्वीकार करना होगा।


ठाणे जिले में दुर्घटना की शिकायत के बाद अवैध छात्रावास से 29 बच्चे मुक्त कराए गए

ठाणे/भाषा। महाराष्ट्र के ठाणे जिले में एक संगठन द्वारा संचालित अनधिकृत छात्रावास में दुर्घटना की शिकायत के बाद कम से कम 29 बच्चों को मुक्त कराया गया। एक अधिकारी ने यह जानकारी दी। जिला प्रशासन की ओर से जारी एक विज्ञापन में कहा गया है कि पुलिस ने शुकुवार को खंडावली में एक आवासीय संरचना, 'पस्तापदान विकास संस्था' से 20 लड़कियों और नौ लड़कों को मुक्त कराया और किशोर न्याय अधिनियम 2015 तथा यौन अपराधों से बच्चों के संरक्षण (पॉक्सो) अधिनियम के तहत पांच लोगों के खिलाफ मामला दर्ज किया। 'चाइल्ड हेलप्पास' को शिकायत मिली थी कि संस्था में बच्चों से माफ़ीट की जा रही है और उनका यौन शोषण किया जा रहा है।

कपड़ा उद्योग में भी बहुजन का प्रतिनिधित्व नहीं, काबिल युवा 'अन्याय के चक्रव्यूह में फंसे अभिमन्यु' हैं: राहुल

दक्षिण भारत राष्ट्रमत
dakshinbharat.com

नई दिल्ली/भाषा। लोकसभा में नेता प्रतिपक्ष राहुल गांधी ने शनिवार को दावा किया कि अन्य उद्योगों की तरह ही कपड़ा और फैशन क्षेत्र में भी बहुजनों के पास न तो प्रतिनिधित्व है और न इसकी शिक्षा तक पहुंच है तथा काबिल होते हुए भी युवा अन्याय के चक्रव्यूह में फंसे अभिमन्यु हैं। उन्होंने गत पांच अप्रैल को यहां एक कपड़ा डिजाइन फैक्ट्री के दौरा किया था जिसका वीडियो शनिवार को 'एक्स' पर साझा किया। कांग्रेस नेता ने इस फैक्ट्री से



जुड़े एक व्यक्ति के साथ बातचीत का हवाला देते हुए पोस्ट किया। राहुल गांधी ने कहा, 'मैं आज तक कपड़ा डिजाइन के उद्योग में शीर्ष पर किसी ओबीसी से नहीं मिला', यह विक्की ने बताया। एक युवा जिसने अपने हुनर के दम पर इस क्षेत्र में अपना व्यापार बनाया है। उनकी फैक्ट्री के कारीगर 12-12 घंटे तपस्या करते हैं, सुई धागे से जादू बुनते हैं - मगर हाल वही, हुनर की कसर नहीं। उन्होंने दावा किया, बाकी उद्योगों की तरह ही कपड़ा और फैशन क्षेत्र में भी बहुजनों के पास न तो प्रतिनिधित्व है, न इसकी शिक्षा तक पहुंच, और न ही नेटवर्क में जगह।

हिमाचल प्रदेश : कुल्लू में एनएच-305 पर पुल ढहने से यातायात बाधित

दक्षिण भारत राष्ट्रमत
dakshinbharat.com


शिमला/भाषा। हिमाचल प्रदेश में मंडी को कुल्लू जिले से जोड़ने वाला एक पुल शनिवार तड़के ढह जाने के बाद राष्ट्रीय राजमार्ग-305 पर यातायात बाधित हो गया। अधिकारियों ने यह जानकारी दी।



बाद घायल चालक को नजदीकी अस्पताल ले जाया गया जहां उसका इलाज चल रहा है। कुल्लू की पुलिस उपायुक्त (डीसीपी) तोरूल एस रवनीश ने कहा कि घटनास्थल पर मशीनरी तैनात कर दी गई है और पुनर्निर्माण कार्य चल रहा है। उन्होंने कहा कि वैकल्पिक मार्गों की पहचान

करने तथा हल्के वाहनों की आवाजाही शीघ्र बहाल करने के प्रयास किए जा रहे हैं। रवनीश ने बताया कि शनिवार सुबह जनता के लिए अस्थायी मार्ग उपलब्ध करा दिया था, तथा यात्रियों की असुविधा को कम करने के लिए यातायात को पंडोह के तिरसे मोड़ दिया गया था।

सहज स्मृति योग



प्रश्न: गुरु जी क्या कोई ऐसा उपाय है जिसे अपनाने से जीवन में कभी कोई समस्या ही उत्पन्न न हो ?

उत्तर: हाँ, उपाय तो है ही।पर, उपाय का उपयोग गुरु आश्रय लेकर करता है कोई क्या ? यही तो समस्या है। समस्या उत्पन्न न हो इसका उपाय है स्वयं का समाधिस्थ हो जाना, समाधान हो जाना। समाधान या समाधिस्थ होने के लिए जो उपाय है उनमें पहला कदम है हर क्रिया को उस क्रिया के लिए तय मुहूर्त में सम्पन्न करना। ऐसा करने पर सारा जीवन एक अनवरत अवसर की तरह फैले क्षण सा बीता चला जाता है। कब जन्म लेकर होश संभाला और कब मृत्यु आ गई इन दोनों बिंदुओं के बीच की अवधि जिसे तुम जीवन कहते हो वह प्रत्यंचा से छूट तीर की तरह सत्राती हुई निकल जाती है।



मध्यप्रदेश सरकार दूध उत्पादन बढ़ाने के लिए आंबेडकर जयंती पर नई योजना शुरू करेगी

दक्षिण भारत राष्ट्रमत
dakshinbharat.com

इंदौर/भाषा। मध्यप्रदेश के मुख्यमंत्री मोहन यादव ने शनिवार को कहा कि राज्य सरकार दूध उत्पादन को बढ़ावा देने के लिए 14 अप्रैल को संविधान निर्माता डॉ. बी आर आंबेडकर की जयंती के अवसर पर उनके नाम से नई योजना शुरू करेगी। यादव ने इंदौर में संवाददाताओं से कहा, "राष्ट्रीय दूध उत्पादन में मध्यप्रदेश की भागीदारी करीब नौ प्रतिशत है। हमारी सरकार ने गोवंश के संरक्षण के जरिये इस भागीदारी को बढ़ाकर 20 प्रतिशत पर पहुंचाने का लक्ष्य तय किया है। इसके लिए हम 14 अप्रैल को डॉ. बी आर आंबेडकर जयंती के मौके पर उनके नाम से नई योजना शुरू करेंगे।" मुख्यमंत्री ने कहा कि इस योजना से राज्य में दूध उत्पादन



तप ही जीवन का अमृत है : मलयप्रभसागर

दक्षिण भारत राष्ट्रमत
dakshinbharat.com

बेंगलूरु। शहर के जिनकुशल सूरी जैन दादावाड़ी ट्रस्ट बसवनगुड़ी के तत्वावधान में संतश्री मलयप्रभसागरजी एवं मुकुलप्रभसागरजी की निश्चा में श्रुजय महातीर्थ की भावयात्रा और चैत्र पूर्णिमा की आराधना करवाई गई। गुरुदेव ने अपने प्रवचन में कहा कि आज नवपद ओली जी के आखिरी नवें दिवस हमें तप पद की आराधना करनी है। तप ही जीवन का अमृत है।

जैसे अमृत मिलने पर मृत्यु का डर समाप्त हो जाता है वैसे ही हमारे जीवन में तप रूपी अमृत आने पर जीवन अमर हो जाता है। दूध को तपाने से मलाई, अन्न को तपाने से स्वादिष्ट भोजन, सोने को तपाने से आभूषण बन जाता है। वैसे ही शरीर को तप की अग्नि द्वारा तपाने से हमारे कर्म रूपी मैल हटने लगता है।

ट्रस्ट के अध्यक्ष तेजराज मालानी ने कहा कि प्रातः की भोर वेला में श्रुजय महातीर्थ की भावयात्रा और चैत्री पूर्णिमा की संगीतमय विविध पांच चैत्यवन्दन सहित आराधना करवाई गई।

महामंत्री कुशलराज गुलेच्छा ने कहा कि आज ही के दिन श्रुजय महातीर्थ की भूमि से आदिनाथ भगवान के प्रथम गणधर पुण्डरीक स्वामी के साथ पांच करोड़ मुनियों ने मोक्ष प्राप्त किया था। प्रवक्ता अरविन्द कोठारी ने बताया कि गुरुदेव मलयप्रभसागरजी ने बहुत ही सुन्दर भाव से गाथाओं के चैत्यवन्दन करवाए और परमात्मा के मधुर स्तवन गाए। प्रचार प्रसार संयोजक ललित डाकलिया ने बताया कि अखिल भारतीय खरतरगच्छ युवा परिषद् बेंगलूरु शाखा द्वारा इस अवसर पर गुरुदेव इकतीसा का पाठ भी किया।

पद्मश्री से सम्मानित तेलंगाना के 'वनजीवी' रामैया का निधन

हैदराबाद/भाषा। पद्मश्री पुरस्कार से सम्मानित 'वनजीवी' रामैया का शनिवार को तेलंगाना के खम्मम जिले में निधन हो गया। वह 87 वर्ष के थे।



रामैया के परिवार से जुड़े सूत्रों ने बताया कि रेड्डीपल्ली गांव में अपने पैतृक घर में उन्हें दिल का दौरा पड़ा। प्रधानमंत्री नरेन्द्र मोदी, तेलंगाना के मुख्यमंत्री ए रेवंत रेड्डी, आंध्र प्रदेश के मुख्यमंत्री एन चंद्रबाबू नायडू और कई अन्य नेताओं ने रामैया के निधन पर शोक व्यक्त किया है। औपचारिक शिक्षा हासिल नहीं कर पाने के बावजूद पेशे से कुम्हार रामैया को पौधरोपण के उनके अथक मिशन को लेकर 'वृक्ष पुरुष' के रूप में जाना जाता था।

हरियाली में विस्तार के प्रति उनका समर्पण इतना अधिक था कि जब भी वह घर से बाहर निकलते थे तो अपने गले में एक बोर्ड लटका कर रखते थे, जिस पर लिखा होता था 'वृक्षो रक्षति रक्षितः' (वृक्षों को बचाओ, तो वृक्ष तुम्हें बचाएंगे)। केवल रामैया ही नहीं, बल्कि उनकी पत्नी जनम्मा ने भी उनके (अपने पति के) जीवन मिशन का अनुसरण किया।

अपनी गरीबी की परवाह किए बिना, रामैया ने पांच दशकों से अधिक समय तक इस मिशन को चलाया और अनुमान है कि उन्होंने अपने जीवनकाल में एक करोड़ से अधिक पौधे लगाए। दरिल्ली रामैया को खम्मम जिले में हरित योद्धा, 'बेडू (वृक्ष) रामैया' या 'वनजीवी' नाम से भी जाना जाता था। पर्यावरण के प्रति उनके इस योगदान के लिए उन्हें 2017 में पद्म श्री पुरस्कार दिया गया था।

महाराष्ट्र सरकार नौकरी के आकांक्षियों की मांगों के प्रति संवेदनशील हो : शरद पवार

दक्षिण भारत राष्ट्रमत
dakshinbharat.com

पुणे/भाषा। राष्टवादी कांग्रेस पार्टी (एसपी) के अध्यक्ष शरद पवार ने महाराष्ट्र लोक सेवा आयोग की परीक्षा की तैयारी कर रहे अभ्यार्थियों के खिलाफ पुलिस कार्रवाई की आलोचना की तथा राज्य सरकार से उनके मुद्दों के प्रति संवेदनशील होने की अपील की।

पुणे में विरोध प्रदर्शन करने के एक दिन बाद, अभ्यर्थियों ने शनिवार को पवार से मुलाकात की और शैक्षणिक चुनौतियों एवं हाल के प्रशासनिक निर्णयों के बारे में अपनी शिकायतें साझा की। बैठक के दौरान अभ्यर्थियों ने अपनी तैयारी को प्रभावित करने

की कार्रवाई की आलोचना की और इसे "महाराष्ट्र जैसे राज्य के लिए अनुचित" करार दिया। उन्होंने कहा, "यह नेतृत्व की जिम्मेदारी है कि वह समाज की सेवा करने के उद्देश्य से प्रशासन में शामिल होने के इच्छुक छात्रों की समस्याओं को समझे। राज्य को उनके लिए एक सहायक वातावरण बनाना चाहिए।"

वरिष्ठ नेता ने महाराष्ट्र सरकार से संवेदनशील दृष्टिकोण अपनाने और एमपीएससी अभ्यर्थियों के हित में व्यवस्था सुनिश्चित करने का आह्वान किया। एमपीएससी अभ्यर्थियों ने परीक्षा परिणामों में अनियमितताओं और पारदर्शिता की कमी का आरोप लगाते हुए धरना दिया था और अन्य मांगों भी उठाई थीं, जिसके चलते पुलिस ने उन्हें हिरासत में ले लिया था।

राज्य का दर्जा देना भाजपा का वादा है, उमर को इसे मांगने की जरूरत नहीं : सुनील शर्मा

दक्षिण भारत राष्ट्रमत
dakshinbharat.com

श्रीनगर/भाषा। भारतीय जनता पार्टी (भाजपा) की जम्मू-कश्मीर इकाई ने शनिवार को कहा कि मुख्यमंत्री उमर अब्दुल्ला को केंद्र शासित प्रदेश का राज्य का दर्जा बहाल करने की मांग करने की कोई जरूरत नहीं है, क्योंकि यह उनकी पार्टी का वादा है और उचित समय पर इसे बहाल कर दिया जाएगा। जम्मू-कश्मीर विधानसभा



नेशनल कॉन्फ्रेंस के नेता विधानसभा में धार्मिक भावनाएं भड़काने की कोशिश कर रहे हैं। भाजपा नेता ने कहा, "विधानसभा जामिया मस्जिद नहीं है। जो नारे

जामिया मस्जिद में लगाए जाने चाहिए थे, वे विधानसभा में लगाए गए। विधानसभा बहस और कानून बनाने का स्थान है।" शर्मा ने कहा, "क्या वे विधानसभा को जेहाद का अड्डा बनाना चाहते हैं? क्या वे विधायी जेहाद भड़काना चाहते हैं? ऐसी गतिविधियों को स्वीकार नहीं किया जाएगा।" उन्होंने आगे कहा, "जम्मू-कश्मीर का कोई भी नागरिक, जिसमें मुसलमान भी शामिल हैं, ऐसा राज्य स्वीकार नहीं करेगा, जिसमें विधानसभा में ऐसे

नारे लगाए जाएंगे।" शर्मा ने आरोप लगाया कि सत्तारूढ़ पार्टी लोगों के मुद्दों पर चर्चा से भागने के लिए विधानसभा के अंदर "नाटक कर रही" है। नेता प्रतिपक्ष ने कहा, "विधानसभा के इतिहास में पहली बार ऐसा हुआ कि सरकार ने ही सदन नहीं चलने दिया। उन्होंने वक्फ संशोधन विधेयक का विरोध करते हुए नाटक किया और सदन को तीन दिन तक नहीं चलने दिया, क्योंकि वे नहीं चाहते थे कि लोगों के मुद्दों पर चर्चा हो।"



Summer Plan



पानी की दरों में वृद्धि का भार उठाएगी राज्य सरकार : कन्हैयालाल

दक्षिण भारत राष्ट्रमत
dakshinbharat.com

जयपुर। जनस्वास्थ्य अभियानिकी एवं भू जल विभाग के मंत्री कन्हैयालाल चौधरी ने कहा कि मुख्यमंत्री भजनलाल शर्मा के नेतृत्व में राज्य सरकार हर व्यक्ति को शुद्ध पानी उपलब्ध कराने के लिए संकल्पबद्ध है। उदयपुर में पानी की कोई कमी नहीं है और पेयजल प्रबंधन के लिए बजट भी पर्याप्त है। अधिकारी बेहतर प्रबंधन कर आमजन को पानी उपलब्ध कराएंगे। इसमें किसी भी प्रकार की कोताही बर्दाश्त नहीं की जाएगी। जलदाय मंत्री शनिवार को उदयपुर जिला परिषद सभागार में उदयपुर, राजसमंद और सलूम्बर जिलों में पेयजल योजनाओं तथा

समर प्लान की समीक्षा बैठक को संबोधित कर रहे थे। उन्होंने कहा कि आगामी दिनों में गर्मी तेज होने के साथ ही सतही जल स्रोतों में पानी की कमी होगी तथा भूजल स्तर भी नीचे जायेगा। इन सभी परिस्थितियों को देखते हुए समर प्लान बनाकर कंटीजेंसी में बजट उपलब्ध करा दिया गया है। अधिकारी व्यवस्थाएं दुरुस्त रखते हुए पेयजल आपूर्ति सुनिश्चित करेंगे। उन्होंने हैंडपंप और नलकूप के स्वीकृत कार्य अविलम्ब पूरे कराने के लिए पाबंद किया। साथ ही, विभागीय योजनाओं, बजट घोषणाओं आदि की भी बिन्दुवार जानकारी लेते हुए आवश्यक दिशा-निर्देश दिए।

मंत्री चौधरी ने उदयपुर, राजसमंद और सलूम्बर जिलों के अधिकारियों से जल जीवन मिशन के कार्यों की प्रगति

जानी। उन्होंने धीमी प्रगति पर नाराजगी व्यक्त करते हुए जल्द से जल्द काम पूर्ण कराने के निर्देश दिए। चर्चा के दौरान अवैध कनेक्शन का जिक्र आने पर मंत्री ने ऐसे सभी कनेक्शन कटवाने तथा संबंधितों के खिलाफ ठोस कार्यवाही करने के निर्देश दिये। उन्होंने जल जीवन मिशन में जिन ठेकेदारों की ओर से अपेक्षित काम नहीं किए जा रहे उनके खिलाफ भी सख्त कार्यवाही के निर्देश दिए। उन्होंने मिशन के तहत पूर्ण हुए कार्यों को ग्राम स्तरीय समितियां बनाकर हस्तांतरित किए जाने के संबंध में जल्द दिशा-निर्देश जारी किए जाने की बात कही।

बैठक में विधायकों ने अपने-अपने क्षेत्र की पेयजल समस्याओं, जल जीवन मिशन के कार्यों की जमीनी हकीकत और पेयजल परियोजनाओं की स्थिति आदि

की विस्तृत जानकारी दी। जलदाय मंत्री ने एक-एक क्षेत्र के संबंध में संबंधित अधिकारियों से जवाब-तलब किया तथा न्यून प्रगति पर नाराजगी व्यक्त करते हुए पूर्ण गंभीरता से काम करने की हिदायत दी।

साथ ही, तकनीकी समस्याओं पर मुख्यालय स्तर पर त्वरित समाधान के लिए भी आश्वासन दिया। बैठक में विधायकों ने कुछ विभागीय अधिकारियों के व्यवहार को लेकर भी शिकायतें की। इस पर चौधरी ने नाराजगी प्रकट की। उन्होंने कहा कि काम के दौरान समस्याएं आती हैं। परेशानी होने पर लोगों की नाराजगी भी जायज है, लेकिन यदि अधिकारी उन्हें संतोषप्रद जवाब दें तो राजसमंद व सलूम्बर के अधिकारिगण उपस्थित रहे।

जनप्रतिनिधियों के प्रति व्यवहार में सुधार लाने के नसीहत दी। साथ ही, शिकायत की पुनरावृत्ति पर कार्यवाही के लिए भी चेतावनी दी।

बैठक में उदयपुर शहर विधायक ताराचंद जैन, उदयपुर ग्रामीण विधायक फूलसिंह मीणा, वल्लभनगर विधायक उदयलाल डांगी, राजसमंद विधायक श्रीमती दीप्ति किरण माहेक्षरी, नाथद्वारा विधायक विश्वराज सिंह, मावली विधायक पुष्कर डांगी, सलूम्बर विधायक श्रीमती शांता देवी, उप जिला प्रमुख चष्कर तेली, संभागीय आयुक्त सुप्रजा केवलरमानी, उदयपुर जिला कलक्टर नमित मेहता, राजसमंद जिला कलक्टर बालमुकुंद असावा सहित पीएचडी के उदयपुर, राजसमंद व सलूम्बर के अधिकारिगण उपस्थित रहे।

कहीं-कहीं मेघगर्जन के साथ हल्की वर्षा

दक्षिण भारत राष्ट्रमत
dakshinbharat.com

जयपुर। राजस्थान में बीते 24 घंटों के दौरान कहीं-कहीं मेघगर्जन के साथ हल्की वर्षा दर्ज की गई। सर्वाधिक वर्षा बहादुरपुर में 29.0 मिलीमीटर दर्ज की गई। मौसम विभाग के प्रवक्ता के अनुसार इस दौरान नागौर के खिवसर में 20 मिमी, चित्तौड़गढ़ के भोपालसागर में 15 मिमी, डींग में 14 मिमी, अलवर में 12.4 मिमी, अलवर के मंडावर, किशनगढ़ बास में 11 मिमी, जोधपुर के लुणी और हनुमानगढ़ के भादरा में 10 मिमी, और अन्य कई स्थानों पर 8 मिमी से लेकर 4.5 मिमी तक बारिश दर्ज की गई।

मौसम विभाग के अनुसार शुक्रवार को राज्य में सर्वाधिक

तापमान कोटा में 42.5 डिग्री सेल्सियस दर्ज किया गया जो सामान्य से 3.7 डिग्री अधिक है। वहीं हनुमानगढ़ के संगरिया में रात का तापमान 15.7 डिग्री सेल्सियस दर्ज किया गया।

मौसम विभाग के प्रवक्ता ने बताया कि शनिवार को एक बार पुनः जयपुर, भरतपुर, अजमेर, कोटा संभाग के कुछ भागों में दोपहर बाद तेज मेघगर्जन, आंधी-बारिश तथा जोधपुर, बीकानेर संभाग में केवल छुटपुट स्थानों पर मेघगर्जन व हल्की बारिश की संभावना है।

उन्होंने बताया कि रविवार से आगामी चार से पांच दिन मौसम शुष्क रहने तथा तापमान में तीन से चार डिग्री बढ़ोतरी होने की संभावना है। जैसलमेर में 15 अप्रैल को अधिकतम तापमान 44-45 डिग्री के बीच होने का अनुमान है।

कथावाचक प्रदीप मिश्रा की कथा के दौरान मौसम बिगड़ने के बाद मची अफरा तफरी में तीन लोग घायल

दक्षिण भारत राष्ट्रमत
dakshinbharat.com

जयपुर। राजस्थान के चूरु जिले में पंडित प्रदीप मिश्रा की कथा के दौरान अचानक मौसम बिगड़ने के बाद पंडाल गिरने से मची अफरा तफरी में तीन लोग घायल हो गए। पुलिस ने यह जानकारी दी। उन्होंने बताया कि यह आयोजन जिला प्रशासन की मंजूरी के बिना किया जा रहा था। घटना के बाद शुक्रवार को शुरू होने वाली कथा को रद्द कर दिया गया। पुलिस ने बताया कि कथा के दौरान तेज हवाओं और धूल भरी आंधी के कारण पंडाल गिर गया जिससे अफरा-तफरी मच गई। कथा सुनने के लिए करीब 15,000 लोग मौजूद थे। इस

घटना में एक पुरुष, एक बच्चे और एक महिला को मामूली चोटें आई हैं। उन्होंने बताया कि तीनों को तुरंत एंबुलेंस से नजदीकी अस्पताल ले जाया गया और सुरक्षा उपाय के तौर पर आयोजन स्थल को खाली करा दिया गया। पुलिस के क्षेत्र अधिकारी (रतनगढ़) अनिल कुमार ने बताया कि यह आयोजन बिना आधिकारिक अनुमति के किया जा रहा था।

जिलाधिकारी ने बुधवार को और जिला पुलिस अधीक्षक ने बृहस्पतिवार को आयोजन स्थल का दौरा किया था। उन्होंने आयोजकों को सभी सुरक्षा इंतजाम करने के निर्देश दिए लेकिन निर्देशों का पालन नहीं किया गया और कोई पुख्ता सुरक्षा उपाय नहीं किए गए।



जयपुर में 'खटखट गैंग' का भंडाफोड़ : गाड़ी से ऑयल गिरने का बहाना बनाकर करते थे लूट, दो बदमाश गिरफ्तार

दक्षिण भारत राष्ट्रमत
dakshinbharat.com

जयपुर । पुलिस ने कार चालकों का ध्यान भटका कर लूट की वारदातों को अंजाम देने वाली एक संगठित गैंग का पर्दाफाश किया है। विश्वकर्मा थाना पुलिस ने इस गैंग के दो शांतिर बंदमोशों को गिरफ्तार किया है। सूछताछ में आरोपियों ने शहर में 6 से अधिक वारदातों को अंजाम देना कबूल किया है। पुलिस अब गैंग के अन्य तीन सदस्यों की तलाश में जुटी है और संभावित ठिकानों पर लगातार दबिश दे रही है। डीसीपी वेस्ट अमित कुमार ने बताया कि हाल ही में जयपुर के वीकेआई, करधनी, विद्याधर नगर और शिवाग्रथ थाना क्षेत्रों में इस गैंग ने एक ही तरीके से लूट की वारदातें की। बदमाश गाड़ियों के बोनट पर जानबूझकर ऑयल डाल देते थे और फिर कार चालक का ध्यान भटकाकर गाड़ी में रखे बैग, सूटकेस और अन्य कीमती सामान चुरा लेते थे। पुलिस ने वारदात के बाद अपराधियों को पकड़ने के लिए एक विशेष टीम गठित की। टीम ने

घटनास्थलों के आसपास 150 से अधिक सीसीटीवी कैमरों की फुटेज खंगाली और मुखबिरों की मदद से संदिग्धों की पहचान की। टैक्निकल डेटा के आधार पर दो संदिग्धों को छिटेन किया गया, जिन्होंने पूछताछ में अपना जुर्म कबूल कर लिया। गिरफ्तार आरोपियों ने बताया कि गैंग में कुल पांच सदस्य हैं। वे भीड़भाड़ वाले इलाकों में रैकी कर ऐसी कारों को चिन्हित करते हैं, जिनमें बैग या अन्य कीमती सामान रखा हो। गाड़ी के बोनट पर ऑयल डालने के बाद चालक का ध्यान भटकाया जाता है और इसी दौरान पीछे से साथी गाड़ी से सामान चुरा लेते हैं।

गैंग का दूसरा तरीका ये था कि वे पार्किंग में खड़ी गाड़ियों को चुनते जिन्की सीट पर कीमती सामान रखा हो। इसके बाद वे गुलेल से कार का शीशा तोड़ते और अंदर रखा बैग या सामान लेकर फरार हो जाते थे। और फिर कार चालक का ध्यान भटकाकर गाड़ी में रखे बैग, सूटकेस और अन्य कीमती सामान चुरा लेते थे। पुलिस ने वारदात के बाद अपराधियों को पकड़ने के लिए एक विशेष टीम गठित की। टीम ने

महिला ने पुत्री के साथ कुएं में कूदकर की आत्महत्या

भीलवाड़ा। राजस्थान में भीलवाड़ा जिले शाहपुर थाना क्षेत्र में एक महिला ने अपनी सात वर्षीय बेटी सहित कुएं में कूदकर आत्महत्या कर ली। पुलिस सूत्रों ने शनिवार को बताया कि देवखंडा गांव के पम्पलाल गाडरी की पत्नी रतनी (32) और सात वर्षीया बेटी रवीना शुक्रवार सुबह करीब 10 बजे खेत पर गई थीं। इसके बाद वह घर नहीं लौटी। उनकी तलाश करते हूये पम्पू लाल खेत पर गया जहां रतनी की चप्पल कुएं के बाहर मिली। संदेह होने पर पुलिस को सूचना दी गई। उन्होंने बताया कि पुलिस मौके पर पहुंची और कुएं में तलाश की तो रतनी और रवीना के शव कुएं में मिले। दोनों के शव कुएं से बाहर निकलवाकर पोस्टमार्टम के लिए राजकीय चिकित्सालय भिजवा दिए गये।

कर्नाटक में करोड़ों की धोखाधड़ी और भीनमाल के लूट मामले में फरार आरोपी गिरफ्तार

दक्षिण भारत राष्ट्रमत
dakshinbharat.com

जालौर। जालौर जिले की भीनमाल पुलिस ने कर्नाटक में एक करोड़ रुपये की सोने की धोखाधड़ी व भीनमाल में लूट की वारदात के मामले में एक आरोपी को गिरफ्तार किया है। आरोपी पिछले चार साल से कर्नाटक के दो मामलों में वांछित था। वहीं, हाल ही में भीनमाल में एक महिला से गहने लूटने की वारदात में को अंजाम दिया, जिस पर पुलिस ने आरोपी की तलाश शुरू की।

पुलिस के अनुसार, जालौर जिला पुलिस अधीक्षक ज्ञानचंद यादव के निर्देशन में थानाधिकारी

रामेश्वर भाटी के नेतृत्व में गठित पुलिस टीम ने मुखबिर की सूचना पर आरोपी तेजाराम उर्फ दिनेश पुत्र लाखाराम जाट निवासी चारणियों की ढाणी, पुनासा को दस्तयाब कर पूछताछ के बाद गिरफ्तार किया। प्रकरण आठ अप्रैल का है, जब उम्मेद रेजीडेंसी में रहने वाली एक महिला घर पर चुसा और धारदार हथियार दिखाकर मारपीट की। महिला की ललाट पर वार कर गले व कान से सोने के गहने लूट लिए। विरोध करने पर वह भाग गया। लेकिन जब से आधार कार्ड, एटीएम व चेक गिरा गया, जिससे उसकी पहचान हुई। पुलिस ने गिरफ्तार करने के बाद आरोपी से पूछताछ शुरू की,

जिस पर पूछताछ में सामने आया कि आरोपी कर्नाटक के दो अलग-अलग मामलों में करीब एक करोड़ की सोना धोखाधड़ी में वांछित है। फिलहाल, आरोपी से पूछताछ जारी है और पुलिस मामले की गहराई से जांच कर रही है।

जालौर की रानीवाड़ा पुलिस ने चोरी के मामले में बड़ी कारवाई करते हुए एक हिस्ट्रीशीटर आरोपी को गिरफ्तार कर उसके कब्जे से चोरी किया गया थी व्हीलर टेम्पो बरामद किया है। पुलिस पूछताछ में आरोपी ने टेम्पो चोरी की वारदात करना कबूला। फिलहाल, पुलिस उससे अन्य वारदातों के बारे में भी पूछताछ कर रही है। पुलिस के अनुसार, रानीवाड़ा कस्बे में रहने वाले एक व्यक्ति ने रिपोर्ट दर्ज

कराई कि उसका भी व्हीलर टेम्पो ला-46 झ-1215 जो मियाराम के नाम पंजीबद्ध है, घर के बाहर खड़ा था, जिसे रात के समय अज्ञात चोर चोरी कर ले गए। रिपोर्ट पर मामला दर्ज कर जांच शुरू की गई। घटना स्थल का निरीक्षण कर पुलिस ने कस्बे से सिगधरी चौराहा तक रूट चार्ट के आधार पर सीसीटीवी फुटेज खंगाले। एसपी के ज्ञानचंद यादव के निर्देशन में थानाधिकारी दीप सिंह के नेतृत्व में गठित पुलिस टीम ने सीसीटीवी फुटेज व मुखबिर की सूचना के आधार पर आरोपी सोहनपुरी उर्फ सुनीलपुरी निवासी बाड़मेर को दस्तयाब कर पूछताछ की, जिसमें आरोपी ने चोरी की वारदात करना स्वीकार किया।

रणथम्भौर में टाइगर सफारी का लुत्फ उठा रहे हैं राहुल गांधी

दक्षिण भारत राष्ट्रमत
dakshinbharat.com

भरतपुर। लोकसभा में विपक्ष के नेता एवं कांग्रेस के वरिष्ठ नेता राहुल गांधी राजस्थान में निजी यात्रा पर सवाई माधोपुर के रणथंभौर पहुंचे हैं, जहां वह टाइगर सफारी का जमकर लुत्फ उठा रहे हैं। प्राप्त जानकारी के अनुसार शुक्रवार को उन्होंने रणथंभौर के जोन नंबर दो और तीन में सफारी की, जहां उन्होंने बाधिन रिद्धि एवं उसके शावक और बाधिन ऐरोहेड एवं उसके शावकों के दीदार किए। टाइगर सफारी के दौरान गांधी ने लोगों के साथ फोटो खिंचवाये। इससे पहले गांधी गुरुवार को जोन नंबर दो में बाधिन को शिकार करते देखने के साथ जोन नंबर तीन के

गूलर वन क्षेत्र में बाधिन सिद्धि उसके शावक को रूचंद घूमते देखकर खासे उत्साहित दिखाई दिए। इस दौरान उन्होंने शिवराज एनीकट वन क्षेत्र में बाधिन और उसके शावकों द्वारा किये गये शिकार को भी देखा। कांग्रेस नेता अहमदाबाद में आयोजित कांग्रेस के राष्ट्रीय अधिवेशन से बुधवार को सीधे अहमदाबाद से विमान से जयपुर पहुंचे और फिर जयपुर से सड़क मार्ग से सवाई माधोपुर पहुंचे। वह यहां रणथंभौर के शेर बाग होटल में ठहरे हैं।

क्षेत्र के विकास के लिए धन की कोई कमी नहीं है, आप तो विकास कार्यों के प्रस्ताव बनाकर भेजे : सुमित गोदारा

बीकानेर/दक्षिण भारत। खाद्य एवं नागरिक आपूर्ति मंत्री सुमित गोदारा ने कहा कि डबल इंजन की सरकार में ग्रामीण क्षेत्र के विकास के लिए धन की कोई कमी नहीं है। जनप्रतिनिधि व विभागीय अधिकारी आपस में समन्वय बनाकर विकास कार्यों के प्रस्ताव भेजते रहें, जिससे क्षेत्र के लोगों के लिए अधिक से सार्वजनिक सुविधाएं मुहैया करवाई जा सकें। गोदारा लूणकरणसर पंचायत समिति के प्रधान कानाराम गोदारा की अध्यक्षता में आयोजित पंचायत समिति की साधारण सभा को संबोधित कर रहे थे।

मंत्री गोदारा ने कहा कि आने वाले समय में पानी और बिजली आपूर्ति के मामले में आमजन को कोई तकलीफ नहीं रहे, ऐसी योजनाएं बनाकर भेजें। उन्होंने

अधिकारियों को निर्देश दिए कि मुख्यमंत्री भजनलाल शर्मा की भावना के अनुरूप बजट घोषणाओं को धरातल पर उतारने के लिए जुट जाएं। उन्होंने बजट घोषणाओं को लेकर अब तक क्रियान्वयन की प्रगति भी जानी। मंत्री गोदारा, जनप्रतिनिधियों द्वारा उठाए जा रहे मुद्दों को स्वयं नोट करते रहे और अधिकारियों को आवश्यक दिशा निर्देश दिए। खाद्य एवं नागरिक आपूर्ति मंत्री सुमित गोदारा ने कहा कि पुराने व ढीले तारों को दुरुस्त करवाने, लोहे के जर्जर पोल को बदलवाने व वोल्टेज की समस्या से निजात दिलाने के लिए जनप्रतिनिधि प्रस्ताव बनाकर सम्बंधित विभाग में दें व उन्हें भी अवगत करवाएं, जिससे समय पर समस्याओं का समाधान हो सके। मंत्री गोदारा ने चिकित्सा, शिक्षा,

पानी व सड़क के मुद्दे पर अधिकारियों को आवश्यक निर्देश दिए। इस दौरान लूणकरणसर विधानसभा क्षेत्र में बजट सत्र में नहरी कच्चे खालों को पक्का करने एवं पेयजल के लिए 185 करोड़ रुपए और लूणकरणसर नगरपालिका क्षेत्र में 40 करोड़ रुपए स्वीकृत करवाने के लिए स्थानीय लोगों ने मंत्री श्री गोदारा का आभार जताया।

इस दौरान गारबदेसर सरपंच कविता स्वामी ने प्रस्ताव रखा कि गारबदेसर गांव में विद्युत के पुराने पोल बदले जाएं और अंडरलाइन पोल लगाए जाएं। वकजोहड़ सरपंच श्री राजाराम झोरड ने जल जीवन मिशन के तहत कनेक्शन से वंचित ढाणियों को जोड़ने एवम अर्जुनसर से फुलेजी तक पाईपलाइन में हो रहे लीकेज को दुरुस्त करने का प्रस्ताव रखा।

आरती



राज्यपाल हरिभाऊ बागडे ने शनिवार को श्री हनुमान जयंती पर्व पर खोले के हनुमान मंदिर में श्री नरवर आश्रम सेवा समिति श्री खोले के हनुमानजी प्रन्यास द्वारा आयोजित श्री हनुमन्त जन्मोत्सव आरती समारोह में भाग लिया। इस दौरान उन्होंने हनुमान जी की पूजा-अर्चना कर आरती उतारी। इससे पहले उन्होंने वहाँ पर श्री राम दरबार के भी दर्शन किए और सभी के सुख-समृद्धि और मंगल की कामना की।

बिरला पुलवामा शहीद हेमराज की बेटी की शादी में मायरा लेकर पहुंचे

कोटा/दक्षिण भारत । लोकसभा अध्यक्ष ओम बिरला पुलवामा शहीद हेमराज मीणा की बेटी रीना की शादी में मायरा लेकर पहुंचे और अपना वचन पूरा किया। केन्द्रीय रिजर्व पुलिस बल (सीआरपीएफ) के जवान हेमराज की शहादत के छह साल बाद उनके आंगन में पहली बार शादी के जश्र का माहौल था और वीरांगना मधुबाला के भाई के रूप में बिरला शुक्रवार को उनके घर मायरा लेकर पहुंचे जहां मायरे की सारी रश्में पूरी की गई। सांगोद में आयोजित कार्यक्रम में बिरला के साथ सांगोद विधायक एवं राजस्थान के ऊर्जा मंत्री हीरालाल नागर ने वीरांगना मधुबाला को मायरा पहनाया। इस दौरान रीति रिवाज के अनुसार बिरला ने वीरांगना मधुबाला को चुनरी ओढाई वहीं बहन ने भाई को बत्तीसी झिलाई और बिरला का तिलक एवं आरती की। लोकसभा अध्यक्ष के इस तरह मायरा भरना और मायरे की पूरी रस्म निभाने पर यहां मौजूद लोग भाव विभोर हो उठे। इस दौरान बिरला ने शहीद हेमराज मीणा की प्रतिमा पर श्रद्धासुगम अर्पित किए।

इस दौरान बिरला, वीरांगना मधुबाला सहित अन्य लोग शहीद हेमराज को याद कर भावुक हो गए। इस अवसर पर बिरला ने कहा कि उनके संसदीय क्षेत्र के सांगोद में शहीद हेमराज मीणा एवं बहन वीरांगना मधुबाला की बेटी रीना के विवाह के शुभ अवसर पर मायरा भरने का सौभाग्य प्राप्त हुआ। मन गर्व और आनंद से अभिभूत है कि हमारी बिरला रीना अब अपने नए



जीवन की शुरुआत करने जा रही है। यह अवसर न केवल परिवार के लिए भावुकता से भरा है बल्कि गौरव का भी क्षण है, जब वर्षों की स्नेहिल परवरिश, संस्कार और आशाओं का साकार रूप सामने आया है।

उन्होंने कहा कि शहीद हेमराज मीणा का राष्ट्र के प्रति अद्वितीय बलिदान और अटूट देशभक्ति हम सभी के लिए सदैव प्रेरणा का स्रोत रहेंगे। उन्होंने ईश्वर से प्रार्थना की कि बेटी रीना का दायित्व जीवन प्रेम, विश्वास और सौहार्द से परिपूर्ण हो तथा वह सदैव सुख, समृद्धि और सम्मान के साथ आगे बढ़े।

उल्लेखनीय है कि पुलवामा हमले में शहीद हेमराज की शहादत से परिवार पर दुःख का पहाड़ टूट पड़ा लेकिन इस दुःख में बिरला इस परिवार का सहारा बने और उन्होंने सम्बल प्रदान किया।

दर्शन



मुख्यमंत्री भजनलाल शर्मा शनिवार को श्री हनुमान जन्मोत्सव के अवसर पर गोविन्दपुरी, रवेज फार्म स्थित श्री सिद्धेश्वर हनुमान मंदिर पहुंचे, जहां उन्होंने सिद्धेश्वर हनुमानजी के दर्शन कर विधिवत पूजा-अर्चना की तथा प्रदेश की सुख समृद्धि एवं आमजन के कल्याण की कामना की। इस दौरान उन्होंने मंदिर परिसर में श्री राधा-कृष्ण विग्रह के दर्शन भी किए।



निर्माणाधीन सालासर बालाजी मंदिर पर हनुमान जन्मोत्सव की रही धूम

सुबह अन्नदान, दोपहर में सुन्दरकांड पाठ व शाम को हुई भजन संध्या

बेंगलूरु/दक्षिण भारत। शहर के बन्नरघट्टा रोड स्थित श्री सालासर बालाजी सेवा समिति के तत्वाधान में निर्माणाधीन सालासर बालाजी मंदिर प्रांगण पर शनिवार को हनुमान जन्मोत्सव मनाया गया। सबसे पहले ट्रस्ट समिति के अध्यक्ष प्रमोद मुरारका, उपाध्यक्ष सतीश मित्तल, सचिव मनीत सोमानी, निर्माण

समिति चेयरमैन संजय शाह, कोषाध्यक्ष राजकमल गनेरीवाल ने परिवार सहित सालासर बालाजी महाराज का विधिवत पूजन कर कार्यक्रम का शुभारंभ किया। दोपहर में महेन्द्र स्वामी ने संगीतमय सुंदरकांड का पाठ किया

जिसमें बड़ी संख्या में श्रद्धालु शामिल हुए जिन सभी ने सामूहिक रूप से सुन्दरकांड व हनुमान चालीसा का पाठ किया। शाम को भजन संध्या में स्थानीय गायक रामसुन्दर बगडिया, आमंत्रित भजन गायक

पन्ना लखा गिल व राजू खंडेलवाल ने 'राम श्री राम जय राम...', जिसके घर में बाबा की ज्योत जलाई जाती है, उस घर में सुख समृद्धि रही है...' भजन गाए तो माहौल धर्ममय हो गया। भजन के बाद महाआरती व महाप्रसाद की

व्यवस्था की गई। गायक कलाकारों एवं प्रमुख सहयोगी ट्रिप फैंक्ट्री व बीकानेरवाला प्रतिष्ठान के प्रतिनिधियों का समिति के पदाधिकारियों ने सम्मान किया। महोत्सव में बड़ी संख्या में भक्तों ने कतारबद्ध होकर बाबा

की अखण्ड ज्योत के दर्शन किए। इस मौके पर समिति के पदाधिकारियों एवं ट्रस्टियों द्वारा प्रस्तावित सालासर मंदिर के मॉडल का अनावरण किया गया। जन्मोत्सव के अवसर पर सुबह मंदिर के सामने हजारों लोगों के लिए अन्नदान की व्यवस्था की गई जिसमें अनेक सहयोगी संस्थाओं के प्रतिनिधियों ने सेवा प्रदान की।



विजयनगर तेरापंथी महिलाओं ने जाना एक बूंद जल का महत्व

दक्षिण भारत राष्ट्रमत
dakshinbharat.com

बेंगलूरु। तेरापंथ महिला मंडल विजयनगर द्वारा 'जल संरक्षण अभियान' के तहत शुक्रवार को तेरापंथ भवन में 'एक बूंद - एक सागर' विषयक कार्यशाला का आयोजन किया गया। अध्यक्ष मंजू गादिया ने सभी का स्वागत करते हुए कार्यक्रम की रूपरेखा की जानकारी दी। कार्यक्रम में मुख्य वक्ता की भूमिका में उपस्थित मोटिवेशनल स्पीकर भावना कोठारी का परिचय

रेखा छाजेड़ ने दिया। भावना कोठारी ने कहा कि जल है तो कल है।

जल हमें मुक्त में प्राप्त होता है इसलिए हम उसकी कदर नहीं करते किंतु वर्तमान समय में विश्व के कई शहरों में शुद्ध जल की अत्यंत कमी हो गई है उसे देखते हुए हमें इस ओर अपना ध्यान केंद्रित करना चाहिए। उन्होंने टिप्पणी देते हुए बताया कि किस प्रकार हम अपने दैनिक कार्यों में थोड़ा सा ध्यान रखकर काफी पानी बचा सकते हैं। उन्होंने बारिश के पानी का संग्रहण जल स्रोतों के रखरखाव आदि कई उपाय बताए

जिसके द्वारा जल संरक्षण कर सकते हैं। उन्होंने जल बचाने हेतु सभी से छोटे-छोटे संकल्प करवाते हुए कहा कि हमें अपने बच्चों को भी पानी के महत्व के बारे में समझाना चाहिए ताकि आने वाली पीढ़ी भी जल संरक्षण के प्रति सचेत बन सके। मंडल द्वारा मुख्य वक्ता भावना कोठारी का सम्मान किया गया। संयोजिका सुनम कोठारी ने संचालन किया एवं आभार ज्ञापन सहसंयोजिका संगीता ने किया। कार्यशाला के पश्चात मंडल द्वारा वर्षीयतप करने वाली महिलाओं का सम्मान किया गया।

थिरुथुराईपोंडी के पास भारी बारिश के कारण ढही दीवार, एक की मौत

तिरुवरुर । तमिलनाडु के तिरुवरुर जिले के थिरुथुराईपोंडी में भारी बारिश के कारण हुए एक हादसे में एक व्यक्ति की जान चली गई। तेज हवाओं के साथ हुई मूसलाधार बारिश से एक फूस का घर ढह गया, जिसके मलबे में दबकर एक व्यक्ति की मौत हो गई। पुलिस ने शव को पोस्टमार्टम के लिए भेजकर मामले की जांच शुरू कर दी है।हादसा थिरुथुराईपोंडी के मदपुरम-आदुर रोड इलाके में शुक्रवार देर रात हुआ। मृतक की पहचान 38 वर्षीय आनंदराज के रूप में हुई, जो पेशे से राजमिस्त्री था। वह अकेले इस मकान में रहता था, जिसकी संरचना पुरानी और कमजोर थी। स्थानीय पुलिस के अनुसार, रात में भारी बारिश के दौरान मकान की एक दीवार अचानक ढह गई। मलबे में दबने से आनंदराज के सिर में गंभीर चोट आई और उसकी मौत हो गई। घटना की जानकारी मिलते ही थिरुथुराईपोंडी पुलिस मौके पर पहुंची। पुलिस ने शव को कब्जे में लेकर पोस्टमार्टम के लिए थिरुथुराईपोंडी सरकारी अस्पताल भेजा। पुलिस ने मामले दर्ज कर लिया है और हादसे के कारणों की विस्तृत जांच की जा रही है। स्थानीय लोगों ने बताया कि बारिश ने क्षेत्र में कई पुराने मकानों को नुकसान पहुंचाया है। कुछ निवासियों ने प्रशासन से कमजोर संरचनाओं की जांच और मरम्मत के लिए तत्काल कदम उठाने की मांग की है।तिरुवरुर जिले में बीती रात भारी बारिश के कारण कई इलाकों में जलभराव और यातायात व्यवधान की स्थिति भी देखी गई। मौसम विभाग ने अगले कुछ घंटों में और बारिश की संभावना जताई है, जिसके चलते जिला प्रशासन ने लोगों से सतर्क रहने की अपील की है।



हनुमान सेवा समिति का हनुमान जन्मोत्सव

सुन्दरकांड की चौपाइयों व हनुमान धुन से गुंजायमान हुआ गोड़वाड़ भवन

दक्षिण भारत राष्ट्रमत
dakshinbharat.com

बेंगलूरु। श्री हनुमान सेवा समिति द्वारा हर वर्ष की तरह इस वर्ष भी हनुमान जन्मोत्सव शनिवार को गोड़वाड़ भवन में मनाया गया। इस अवसर पर भवन

सभागार में वीर बजरंगबली व प्रभु श्रीराम दरबार की सुंदर झांकी सजाई गई। दोपहर में समिति के रोहित सुशील टिबरेवाल ने अपने परिवार सहित भगवान श्रीराम व हनुमानजी की पूजा अर्चना की और हनुमानजी महाराज की ज्योति प्रखलित की गई। तत्पश्चात शहर के जाने-माने

गायक हरिकिशन सारड़ा और उनकी जसवंतगढ़ नागरिक परिषद की टीम द्वारा संगीतमय सुंदरकांड पाठ का वाचन किया गया। पूरा गोड़वाड़ भवन दोपहर में सुन्दरकांड की चौपाइयों व राम-हनुमान धुन से गुंजायमान होता रहा। सुंदरकांड पाठ में बड़ी संख्या में भक्तों ने अपनी

उपस्थिति दर्ज कराई तथा हरिकिशन सारड़ा ने अपने चिर परिचित शैली में भजनों के साथ सुन्दरकांड की प्रस्तुति देते हुए पूरा सभागार को हनुमानमय बना दिया। इस अवसर पर समिति के अनेक सदस्यों ने भी परिवार सहित सुन्दरकांड पाठ में भाग लिया।

गुरु इकतीसा पाठ

दक्षिण भारत राष्ट्रमत



बेंगलूरु में शनिवार को संत श्री मलयप्रभसागरजी की प्रेरणा से विमलनाथ जैन मंदिर दादावाड़ी बसवनगुड़ी में जिनकुशलसूरी जैन दादावाड़ी ट्रस्ट के तत्वाधान में खरतरगच्छ युवा परिषद द्वारा चैत्र पूनम के अवसर पर दादागुरुदेव इकतीसा पाठ और भक्ति का आयोजन किया गया जिसमें भजन गायक अंकित गोलेछा, अरविंद चोपड़ा और रौनक जैन ने भक्ति की प्रस्तुति दी। इस अवसर दादावाड़ी ट्रस्ट के अध्यक्ष तेजराज मालानी सहित खरतरगच्छ युवा शाखा के अनेक सदस्य उपस्थित थे। कार्यक्रम संयोजक विकास पारख और हेमंत गोलेछा ने व्यवस्था संपाली।

फैशन और शॉपिंग का शानदार अनुभव दे रही हाई लाइफ प्रदर्शनी

दक्षिण भारत राष्ट्रमत
dakshinbharat.com

बेंगलूरु। फैशन और स्टाइल के जश्न हाई लाइफ प्रदर्शनी में रौनक छाई हुई है। इसका आगाज 11 अप्रैल को द ललित अशोक में हुआ था। यह 13 अप्रैल तक जारी रहेगी। फैशन, स्टाइल, डेकोर और लज्जरी का अनूठा संगम यह प्रदर्शनी शॉपिंग प्रेमियों के लिए किसी खजाने से कम नहीं है। यहाँ गर्मियों के लिए हल्के और रंग-बिरंगे परिधान, ट्रेंडी एक्सेसरीज, डिजाइनर ज्वेलरी और घर को सजाने के लिए लज्जरी डेकोर आइटम्स मिलेंगे। चाहे ब्राइडल वियर हों, लहंगे, डायमंड और गोल्ड ज्वेलरी, कस्टम मेड सूट्स या फिर बच्चों और पुरुषों के लिए एथनिक वियर, हर किसी के लिए कुछ खास है। इसके अलावा बेड लिनन, हैंडमेड सोप, पेंटिंग्स, दीये, कैंडलस, और गिफ्टिंग आइटम्स भी लोगों का ध्यान आकर्षित कर रहे हैं। शॉपिंग के शौकीन लोग इस



प्रदर्शनी में जमकर खरीदारी कर रहे हैं। ट्रेंडी बेस, क्लचेस, फुटवियर और हेयर एक्सेसरीज से लेकर स्किन और हेयर केयर प्रोडक्ट्स तक, हर स्टॉल पर कुछ नया और अनोखा मिल रहा है। वॉल हैंगिंग्स और पार्टी वियर की खूब मांग है।

आयोजकों ने कहा कि अगर आप अपने वार्डरोब को रिफ्रेश करना चाहते हैं या घर को नया लुक देना चाहते हैं तो इस मौके को न चूकें। हाई लाइफ प्रदर्शनी में फैशन का जश्न मनाएं। इसका समय सुबह 10 बजे से रात 8 बजे तक है।



कर्नाटक प्रांतीय जैन कॉन्फ्रेंस ने तीन दिन मनाया प्रभु महावीर का जन्मकल्याणक

आयोजित किया सम्मान कार्यक्रम, जीवदया व नवकार जाप के कार्यक्रम

बेंगलूरु/दक्षिण भारत। ऑल इंडिया धैतान्बर स्थानकवासी जैन कॉन्फ्रेंस, कर्नाटक प्रांत के अध्यक्ष प्रकाश बुरड, महिला अध्यक्ष संतोष आच्छे, युवा अध्यक्ष आशीष भंसाली के नेतृत्व में प्रभु महावीर जन्म कल्याणक के मौके पर त्रि-दिवसीय कार्यक्रम आयोजित किया गया जिसमें मंगलवार को अक्षय तृतीया पारणा, नवकार महामंत्र का जाप, मानव सेवा कार्यक्रम, जीव दया कार्यक्रम आदि

किए गए। सबसे पहले दिन आदि श्रेयांस स्थानकवासी पारणा समिति त्यागराजनागर में स्थानकवासी वर्षीयतप वाले सभी तपस्वियों की सुखसाता पूछते हुए तपस्वियों व लाभार्थियों का सम्मान किया गया। बुधवार को जीतो द्वारा आयोजित विश्व नवकार महामंत्र दिवस के अवसर पर जैन कॉन्फ्रेंस ने गणेश बाग में महामंत्र नवकार का जाप किया। प्रभु महावीर जन्म कल्याणक दिवस के मौके पर सबसे पहले

जीवदया कार्य के तहत तुलसी टोट्टा मैजिस्टिक में कबूतरों को दाना डाला जिसमें जीवदया युवा चेयरमैन दीपक भंडारी एवं सहचेयरमैन किशन बोहरा का सहयोग रहा। इसके अलावा शेषाद्रिपुरम स्थित मातृश्री मनोविकास केंद्र में मानवसेवा हेतु आवश्यक वस्तुएं प्रदान की गईं। कुंडलपुर नगरी, फ्रीडम पार्क में आयोजित श्री महावीर जन्म कल्याणक महोत्सव में छाछ वितरण

का आयोजन शांतिलाल मानमल कानूंगा परिवार के सौजन्य से हुआ। इन सभी कार्यक्रम में जैन कॉन्फ्रेंस, कर्नाटक के प्रमुख मार्गदर्शक राजेंद्रप्रसाद कोठारी शांतिलाल पोखरना, पन्नालाल कोठारी, राष्ट्रीय उपाध्यक्ष पुखराज मेहता, सुरेश छलानी जैन, राष्ट्रीय महिला प्रमुख मार्गदर्शिका आरती बुरड, राष्ट्रीय मंत्री कन्हैयालाल सुराणा, राष्ट्रीय जीवन प्रकाश

योजना के अध्यक्ष बाबूलाल रांका, मंत्री अशोक धोका जैन, राष्ट्रीय वैयावध मंत्री रतन सिंघी, प्रांतीय उपाध्यक्ष दिनेश पोखरना,सुरेन्द्र आंचलिया, हरतीमल बाफना, जसवंत गन्ना, किशोर दलाल, महामंत्री नेमीचंद दलाल, कोषाध्यक्ष पुखराज आंचलिया, सहकोषाध्यक्ष ललित मेहता सहित महिला व युवा शाखा से अनेक पदाधिकारी व सदस्य उपस्थित रहे।

दो बार सत्यापन करें और संदिग्ध लिंक पर विलक करने से बचें : साइबर अपराध शाखा

चेन्नई।साइबर धोखाधड़ी का शिकार होने से लोगों को बचाने के लिए समाचारों के दो बार सत्यापन और संदिग्ध लिंक पर क्लिक करने से बचने की सलाह दी गई है। पुलिस विभाग की साइबर अपराध शाखा ने शनिवार को यह जानकारी दी। एजेंसी ने लोगों से यह भी अपील की है कि वे असत्यापित स्रोतों के माध्यम से प्रचारित किसी भी निवेश योजना या शेयरों की खरीद बिक्री के मंच पर भरोसा न करें, भले ही वे सार्वजनिक हस्तियों द्वारा समर्थित प्रतीत हों। हाल ही में सोशल मीडिया पर एक पोस्ट

का हवाला देते हुए साइबर अपराध विभाग ने कहा कि इस तरह के मीडिया पोस्ट का प्रसार (जिसमें गायिका श्रेया घोषाल जैसी सार्वजनिक हस्तियों द्वारा निवेश वेबसाइट का समर्थन करने से संबंधित फर्जी खबरें शामिल हैं) सोशल मीडिया उपयोगकर्ताओं के लिए एक बड़ा खतरा पैदा करता है। इस पोस्ट में मशहूर हस्तियों से संबंधित सनसनीखेज शीर्षक और लोकप्रिय समाचार आउटलेट के जाली लोगो शामिल हैं जो 'स्टॉक ट्रेडिंग' के माध्यम से निवेश के अवसरों

को बढ़ावा देते हैं एक आधिकारिक विज्ञापित में कहा गया है कि विभाग के अधिकारियों की एक टीम सक्रिय रूप से सोशल मीडिया मंचों पर नज़र रख रही है और धोखाधड़ी वाले हैंडल और पोस्ट की पहचान की है, जिनमें श्रेया घोषाल द्वारा कथित तौर पर कुछ ट्रेडिंग प्लेटफॉर्म को बढ़ावा देने के बारे में गलत जानकारी दी गई है और इन सभी हैंडल को निलंबित कर दिया गया है।